

Taghmlu sewwa jekk intom li smajtuni, tfissru l-fehma taghkom ukoll, u tqabbluhom ma' tiegħi. Wasalt biex nagħlaq din it-taħdita, u ha nagħlaq mhux ko'lox bi kliemi, imma wkoll b'expressjoni tas-sentiment ta' l-awtur tal-*MIKLEM*, Erin Serracino-Inglott, li sa jżommlu ismu haġ fl-istorja tal-lesskografija Maltija. F'din it-taħdita għidt dak kollu li ha-sejt li kelli ngħid. Lilkom li smajtuni, ngħidilkom biex tagħdruni fejn ma qbiltux miegħi u j'Alla l-ġ'd.

3 ta' Marzu, 1976.

## TAGHRIFA

Għandna l-pjaċir inħabbru lill-qarrejja kollha li wara l-għadd li jmiss se jkun hemm **HARĠA SPECJALI** oħra din id-darba b'għieh

**GUŽE' MUSCAT AZZOPARDI**  
Missier il-Letteratura Maltija

li m'ilux fakkarna l-50 anniversarju minn mewtu.

Inħeġġu lill-qarrejja biex jiżguraw ruħhom minn din il-harġa speċjali billi jaraw li jkunu regolari fil-ħlas jew fit-tiġdid ta' l-abbonament tagħhom. Inħeġġuhom ukoll li jagħmlu ħilithom kollha ħalli jsibu abbonati godda sabiex insaħħu l-organu ta' l-Akkademja tal-Malti li qiegħda tant thabrek għall-ilsien għażiż tagħna.

Kull ħlas u korrisondenza dwaru għandhom jintbagħtu lill-amministratur is-sur Pawlu Mifsud, 24, Triq il-Ferrovija, B'Kara (Tel. 40733).

## II

### Fehmti dwar xi problemi fl-Ortografija tal-Malti

Taħdita magħmula minn Erin Serracino-Inglott fl-Università l-qadima tal-Beit Valletta, nhar l-Erbgħa, 19 ta' Mejju, 1976, bis-sensja ta' l-**AKKADEMJA TAL-MALTI**, bħala twegiba għal tanotta li saret fl-istess post mill-Professur Gużè Aquilina, B.A., LL.D., Ph.D., (Lond), F.R. A.S.

Wara t-taħdita li għamel hawnhekk il-professur Gużè Aquilina f'Ras ir-Randan 3 ta' Marzu li għadda, fejn tana l-fehmiet għarfa t-egħu dwar l-ortografija tal-Malti tis-sena li ahna riha, u fost l-oħrajn sab ukoll xi jgnid dwar xi rqaqat ortografiċi li qed ninqeda bihom jien fil-volumi li herġin ta' *'Il-Miklem'* tiegħi, kif wegħidtkom dak-nhar stess wara li spiċċa hu, ninsab hawn quddiemkom, bis-sensja ta' l-Akkademja tal-Malti jien ukoll, biex f'dawn il-jiem ta' ferħ (bejn il-Karnival u nhar Lapsi, l-gnid ta' Tluġ is-Sema) mhux, le, nippretendi li ntalla' l-ilsien Malti fis-sema (kif kieku minn qalbi kont nixtieq) imma biss biex, bitwegiba meqjusa tiegħi għal dak li qal hu, nagħmel ħilti kollha biex niċċara s-shab ikreh li ngama', minn xi żmien 'l hawn, fis-sema ta' lsienna, l-aktar dwar il-mod kif qiegħed jinkiteb.

Ahna l-Maltin ninsabu lkoll f'oghajsa wahda, maħduma bl-akbar sengħa minn ghuda b'saħħitha li felhet għaż-żmien, iżda żghira; u lkoll flimkien, kull wiehed minna bil-moqdief tiegħu f'idejha, qed naqdfu f'dan il-baħar Mediterran, imqalleb mill-mewġ ta' għadd ta' ilsna (romanzi u semitiċi, Ewropej, neo-Latini, Għarbi ta' l-Afrika ta' Fuq: b'erberu, marokkin, ta' l-Andalużija, sirjan, sejhulhom li tridu), li minnhom lsienna ddakkar u ssawwar kif nafuh il-lum. U għmielu dan l-sienna, aktar ma jimraħ bogħod mix-xtut ta' gżiritna u aktar ma jersaq lejha il-mewġ minn ibhra oħra aktar imbiegħda mill-Mediterran, aktar qiegħed jiżzewwaq u jingila, b'mod ffit u xejn bla rażan. U jekk ahna l-qaddiefa ma noħdux ħsieb naqdfu għalenija, b'rieda u fehma shaħ u waħdiena tabilhaqq, biex dan it-tidkir u tiżwiq u tiswir ma jagħlibniex, mhux biss ma nkunux nifilħu nżommu fil-wieċ, iżda jista' wkoll jiġri li jkollna nerħulha, lil din id-dghajsa għażiża tagħna, tibqa' tibbalija mal-mewġ, sa ma tegħreq bina b'kollox. U dan, naf sgr, hadd minna ma jridu li jiġri!

Għalhekk it-taħdita ta' Ras ir-Randan ta' habibi Gużè Aquilina. Għalhekk ukoll din it-twegiba tiegħi tal-lum. Twegiba u tagħrif, li rrid nagħmel bl-akbar sedqa għall-ġid ta' lsienna, fl-interess tagħna lkoll. Nixtieq għalhekk li kulma se' ngħid jittiehed bl-ispirtu ta' rieda